



## ЖугъутІазухъе кагъат

ЖугъутІазухъе гъаб кагъат 70 соналде хъвараблзун рикІкІуна. Гъеб кагътида тІад Павелил цІар бугониги, рикІкІунеб буго гъеб чапарасул цо муридас хъван батилин. Кагътида аслияб къагІидаялъ бицунеб буго НекІсияб КъотІиялзул заманаялда жугъутІаз Аллагъасе къурбанал Иерусалималзул Мукъадасаб Рокъоб кашишзабазул гъоркъохъанлъиялдазун гъарулел рукІанин, гъелдазун жалго рацІцІалъизе. Гъел къурбанал камилал рукІинчІин ва нахъаса къотІичІого такрар гъаризе кколаанин. ГІиса МасихІ дуниялалде вачІанин камилаб кашишлзун ва камилаб бацІцІадаб къурбанлзун. Гъеб цохІого-цохІо бугеб къурбаналдаса хадуб НекІсияб КъотІиялзул гІемерал къурбанал къваригІунарин гъанжейилан бичІчІизабулеб буго. ГІиса МасихІ Аллагъасул Вас вугелзул, гъев цересел аварагзабздаса, Мусадасагичин, ва малаикзабздаса гІемерго тІадегІанав вугин хъвалеб буго гъеб кагътида. «ЖугъутІазухъе кагътил» бицунго машгъураб бутІа ккола жинда жаниб божи-иманалъе рещ гъабулеб бугеб 11-абилеб бетІер.

### 1 бетІер

*Аллагъ нилъедехун кІалъана, жиндирго васги витІун*

<sup>1</sup> Цебе заманалда чанго нухаль ва батІи-батІияб къагІидаялъ кІалъана Аллагъ нилъер умумузедехун жиндирго аварагзабиги ритІун. <sup>2</sup> Гъаб дуниялалзул ахир гІагарлъараб заманалдайин абун, гъев нилъедехун кІалъана жиндирго васги витІун. Васасе щевезе буго Аллагъас бижанщинаб, гъесдалзун бижана дуниял-гІалам. <sup>3</sup> Васасулъ загъирлъула Аллагъасул Нур. ГІицІго гъев васасулъ буго Аллагъ гІадамазда вихъизавизе кІолеб сипат-сурат. Васасул къудратаб рагІиялъ ккун буго тІолабго дуниял-гІалам.

ГІадамазул мунагъалги чуризарун, Къудратав Аллагъасул кваранаб рахъалда гІодов чІана гъев зобалазда.

<sup>4</sup> Малаикзабазулаздаса кигІан гІадегІанаб цІар Аллагъас гъесие къураб батаниги, гъебго даражаялда малаикзабаздаса гІадегІанлъизавуна гъес жиндирго вас. <sup>5</sup> Цониги малаикасда абурабищ Аллагъас:

«Мун дир Вас вуго.

Жакъа дун дур Эменлъун лъугъана», – ян?

Цониги малаикасул хІакъалъуль абичІо Аллагъас:

«Дун гъасул Эменлъун лъугъина,

Гъавги дир Васлъун лъугъина», – ян.

<sup>6</sup> Жиндирго тІоцеве гъавурав Вас ракъалде витІулеб мехаль, гъес абун:

«Аллагъасул киналго малаикзабаз гъесие сужда гъабизе буго», – ян.

<sup>7</sup> Малаикзабазул хІакъалъуль абун буго:

«Аллагъас рижарал малаикзаби гъурал гІадинал руго, гъесул рагъІателалги цІадул мацІал гІадинал руго».

<sup>8</sup> Васасул хІакъалъуль абун буго:

«Абадул-абадиялъго букІина дур парччахІлъи!»

Цогиги:

«РитІухъаб ханлъи гъабила, я БетІергъан,

дуца дурго халкъалъе.

<sup>9</sup> РитІухълъи дуге хирияб буго,

квешлъи дуге цІакъ рихараб буго.

Гъединлъидалин, я дир ПарччахІ,

дур Аллагъас мун тІаса вищарав,

парччахІлъун вукІинеге мустахІикълъарав.

Дур гъалмагъабазеялдаса цІикІІараб рохелги хІурматги насиблъана дуге».

<sup>10</sup> Цоги абун буго:

«Дуге тІоцебе ракъ бижана, я БетІергъан,

Дуге зобалги рижана.

<sup>11</sup> Гъел щушан ина, амма мун нахъе хутІила.

РетІел-кун гІадин хохон ина гъел киналго.

<sup>12</sup> ТІимугъ гІадин гура-сурун рехила дуге гъел,

Гурде-тІажу гІадин, хис-хисила гъел,

Амма мун киданиги хисиларо.

Дуге ахир гъечІо».

<sup>13</sup> Аллагъас цониги малаикасда киданиги абурабищ:  
«Дир кваранаб рахъалда гЮдов вукІа,  
дица дур тушбаби дур хІатІал лъураб бакІалда цере чІезари-  
зегІан»?

<sup>14</sup> Малаикзаби щал кколел? Гьел руго Аллагъасе хьулухъалъе  
чІарал ва хвасарлъи ирсалъе щолезе кумек гъабизе гьес ритІу-  
лел рухІал.

## 2 бетІер

### *ХІакъабщинаб къахІан ккве*

<sup>1</sup> Гьединтъидалин нильеда рагІараб Аллагъасул калам шулаго  
кквезе кколеб, хІакъаб нухдаса нильго тарунгутІизе. <sup>2</sup> Малаик-  
забиги ритІун нильер умумузухъе Аллагъас рещтІинабураб ра-  
гІигицин шулияб букІана, гьельие мукІурлъичІезе яги гьельухъ  
гІенеккичІезе ритІухъаб тамихІги гъабуна. <sup>3</sup> Гъанже загьирлъа-  
раб цІакъго кІудияб хвасарлъиялде мугъ рехани, кинха ниль  
хвасарлъилел? ТІадегІанас жинцаго тІоцебе лъазабуна нильеда  
гъеб хвасарлъиялъул хІакъалъуль, гьесухъ гІенеккаразги бихъи-  
забуна гъеб хІакъаб букІин. <sup>4</sup> БатІи-батІиял мугІжизаталги гІа-  
ламаталги рихъизарун ва батІи-батІияб къагІидаялъ Илагъияб  
РухІги жиндиего бокъухъе гІадамазде рещтІинабун, Аллагъас  
жинцагоги нугІлъи гъабуна гьельие.

### *Ниль хвасарлъиялде рачунев МасихІ*

<sup>5</sup> Гъеб нильеца бицунеб бугеб цІияб дунялалъул квершел  
малаикзабазухъе гуго Аллагъас къураб. <sup>6</sup> ТІухъдузда буго гъадин  
хъвараб бакІ:

«ГІадан щиб жо кколеб, я Аллагъ,  
дуца гьесул пикру гъабизе ккани?  
Инсанасул тІалаб щай дуца гъабулеб?

<sup>7</sup> Малаикзабазулалдаса дагъабго гЮдобегІанаб даража къуна  
дуца инсанасе,

Щарги рецциги насиблъизабуна дуца гьесие,

<sup>8</sup> Бижанщиналъул квершелги къуна гьесухъе».

«Бижанщиналъул квершел къунин» инсанасухъейилан абулеб  
буго, гьесул кверщаликъ гьечІеб жо щибниги хутІичІеблъи  
бичІчулеб буго. Бугониги – бижанщиналъул квершел гъанже  
инсанасухъ бихъулеб гьечІо нильеда.

<sup>9</sup>Амма нилъеда вихъулев вуго Аллагъасул рахІму-цІобалдалъун ниль киназего гІоло хвезе дагъабго заманаялъе «малаикзабазулалдаса дагъабго гІодобегІанаб даража кьурав» ГІиса. Нилъеда бихъулеб буго, жинца хІехъараб хвел сабаблъун, гъанже гъесие «цІарги рецциги насиблъун букІин». <sup>10</sup>Кинабго сундуего ва жинцаго бижарав Аллагъас ГІиса гІазаб-гІакъубаялдалъун камиллъизави ритІухъъараблъи бихъана нилъеда, – гІемерал лъималазе гъесул цІар-реццалъул бутІа швана. ГІисацалъидалин гъел хвасарлъиялде рачунел!

<sup>11</sup>Гъеслъидал гІадамал рацІцІалъизарулел. Жинца гІадамал рацІцІалъизарулевги ва жал рацІцІалъизарулелги ЦохІо вугесдасан рачІарал руго. Гъединлъидалин ГІиса намуслъуларев гъел жиндир вацал ругин абизе. <sup>12</sup>Гъес Аллагъасда абулеб буго:

«Дица дирго вацазул жамагІаталда жанив мун кІодо гъавила, гъезул данделъиялда рецц гъабила дица две».

<sup>13</sup>Цоги гъес абулеб буго:

«Гъесдейин дир хъул букІинеб».

Цоги гъес абулеб буго:

«Гъале дунги дие Аллагъас кьурал лъималги».

<sup>14</sup>Лъималилан гъес гІадамазда абулеб бугелъул, гъелго гІадинав гъанги биги чорхоль бугев инсанлъун лъугъана ГІисаги. Гъедин гъабуна гІадамал хвезаризе кІолеб илбис жиндир хвалидалъун хвезабизе бокъун. <sup>15</sup>Гъедин ГІисаца тархъан гъаруна гІумруялъго хваликъа хІинкъун рукІарал гІадамал. <sup>16</sup>Малаикзабазе хІалае гуру гъев вахъунев. Гъев хІалае вахъуна Ибрагъим аварасул зурияталъе.

<sup>17</sup>Гъедин ГІиса сундулъго жиндирго вацазда релълъине кколаан. Гъезда гурхІулев ва ритІухъав бищунго кІудияв кашишлъун лъугъана ва, гІадамазул мунагъал чурун, Аллагъасул амру тІубазабуна гъес. <sup>18</sup>Илбисалъ гъабураб хІалбихъиялъул гІакъуба жинцагоги хІехъедал, гъанже ГІисада кІола гъель хІалбихъулеб бугезе кумек гъабизе.

### 3 бетІер

#### *Мусадаса гІемерго цІикІкІун машгъурлъана ГІиса*

<sup>1</sup>Дун гІадин Аллагъас тІаса рищарал дир вацал! Нилъер божиманалъе чапарлъунги бищунго кІудияв кашишлъунги Аллагъас витІарав ГІисахъ ралагъе! <sup>2</sup>Аллагъасул минаялъе, Мусаго

ГІадин, жив тІаса вишарав Аллагъасе ритІухъав вукІана гъев.  
<sup>3</sup> Жибго минаялдаса цІикІкІун машгъурлѳула гъев мина гъабурав  
чиясул цІар. Гъедин Мусадаса гІемерго цІикІкІун машгъурлѳа-  
на ГІаса. <sup>4</sup> Щибаб минаялѳул вукІуна гъев гъабурав чи. Аллагъ  
вуго кинабоги гъабуравлѳун. <sup>5</sup> Муса вукІана Аллагъасул минаял-  
да хурхарабщиналѳе хилиплѳуларев чи, гъес нугІлѳи гъабулаан  
хадусеб заманалда Аллагъасул рагІи рещтІине букІиналѳе. <sup>6</sup> Ма-  
сихІ вуго Аллагъасул минаялда хурхарабщиналѳул бетІерлѳуда  
тарав хилиплѳуларев вас.

Гъев Аллагъасул мина ккола ниль, – нильер хѳул лѳолелдаги  
нильерго бахІарчилѳиялдаги ракІчІей бугони.

*Нужерго ракІал рицалѳизе риччаге*

<sup>7</sup> Илагъияб РухІаль абулеб буго:

«Жакъа нуже Аллагъасул калам цІалулеб бугони, <sup>8</sup> нужерго  
ракІал рицалѳизе риччаге. Доба гІицІаб авлахъалда, дандечІун,  
Аллагъасул сабруялѳул хІалбихъулеб букІараб кѳояль нужер  
умумузулги ракІал рицалѳун рукІана.

<sup>9</sup> Доба гъез Дир хІалбихъана, Дун щивали хал гъабуна, кІикѳо-  
го сональ Дица щиб гъабурабали бихъун букІаниги.

<sup>10</sup> Гъединлѳидал, гъев наслуялда ццин бахъун, Дица абуна:  
Гъезул ракІал васвасдулел руго, Дир нухдасан унел гъечІо гъел.  
<sup>11</sup> Ццин бахъун Дун гъедана гъезие рахІаталѳе Дица кѳезе бугеб  
ракъалде гъел киданиги лѳугъинарилан!»

<sup>12</sup> Воре, вацал, лѳицаниги рекІелѳе лѳугъине биччаге квеш-  
лѳиги иман гъечІолѳиги, – чІагояв\* Аллагъасдаса ратІалѳичІого  
хутІизе. <sup>13</sup> Нужер цонигияв мунагъаль гуккунгутІизе ва нужер  
ракІал рицалѳичІо рукІине, жакъайилан абизе бегъулебгІан за-  
манаяль щибаб кѳойил цоцазе насихІат гъабе. <sup>14</sup> МасихІилгун  
гІахъалаб ирс насиблѳула нилье киназего, доб тІоцебе букІараб  
ракІчІей ахиралде швезегІан шулалѳизабуни.

<sup>15</sup> ТІухъудза хъван буго:

«Жакъа нужеда рагІани Аллагъасул рагІи, нужерго ракІал ри-  
цалѳизе риччаге, – Аллагъасде дандечІун нужер умумузул ра-  
кІал рицалѳун рукІарал гІадин».

---

\* <sup>3:12</sup> Шулал, ганчІил ва махх-чараналѳул гъарурал «аллагъзабазе» лагълѳи  
гъабулел рукІарал мажусияздаса жал батІиял рукІин бичІчІизабизе иман  
лѳураз абулаан жидер Аллагъ «чІагояв» вугилан.

<sup>16</sup>Шалха дол рукІарал, «Аллагъасул калам рагІаниги», «данде-чІарал» гІадамал? Мусаца Мисриялдаса къватІире рачарал чагІи гурищ! <sup>17</sup>Кикъого сональ Аллагъасул ццин лъида бахъун букІараб? Мунагъал гъаридал гІицІаб авлахъалда жидер рукъби хутІарал чагІазда гурищ! <sup>18</sup>«Гъезие рахІаталъе Дица къезе бугеб ракъалде гъел киданиги лъугъинарилан» Аллагъ лъил рахъаль гъедарав? МукІурлъуларезул рахъаль гурищ! <sup>19</sup>Гъеле нилъеда бихулеб буго: иман гъечІолъи сабаблъун кІвечІо гъезда доб жидее къотІи гъабун букІараб ракъалде рорчІизе.

#### 4 бетІер

##### *РахІат-хІалхъиялде рачина ниль Аллагъас*

<sup>1</sup>РахІат-хІалхъиялде ниль рачинилан Аллагъас къураб рагІи хвезе гъечІелъул, рачІа хІаракат бахъилин гъеб нилъее къотІи гъабураб рахІат-хІалхъиялде ворчІуларев чи нилъеда гъоркъов цониги хутІунгутІизе. <sup>2</sup>Дол цогидал гІадамаздаго гІадин, нилъедаги рагІана Рохалил хабар. Амма гъеб хабар рагІунилан дозие пайда бахинчІо, гъеб рагІараб мехаль дол гъелда божи-чІелъул. <sup>3</sup>Гъелда божарал нилъее швезе буго Аллагъас къотІи гъабураб рахІат-хІалхъи. Гъадин абулеб буго гъес гъелъул хІакъалъуль:

«Ццин бахъун дун гъедана, гъезие рахІат-хІалхъиялъе дица къезе бугеб бакІалде гъел киданиги лъугъинарилан!»

Гъес гъедин абуна, дуниял бижараб ва гъеб бижиялъул хІалтІи лъугІараб мехалдасаго жиндирго къадар киданиги хисизабун букІинчІониги. <sup>4</sup>Цогідаб бакІалдаги хъван буго анкъабилеб къоялъул хІакъалъуль Тухъдузда:

«Анкъабилеб къоялъ жиндирго хІалтІи лъугІидал,  
Гъес хІалхъи гъабуна».

<sup>5</sup>Амма гъелъулго хІакъалъуль гъес абулеб буго:

«Гъезие рахІат-хІалхъиялъе дица къезе бугеб бакІалде гъел киданиги лъугъинаро!»

<sup>6</sup>Гъанже цо-цоял гъеб рахІат-хІалхъиялъе къураб бакІалде лъугъунел рукІин хІакъаб буго, амма бищун себе Рохалил хабар рагІарал дол цогидал гІадамал гъенире лъугъинчІо, Аллагъасде гъел мутІигІлъичІелъул. <sup>7</sup>Гъеб бихулеб буго Аллагъас цІидасан цоги къо чІезабилеб букІиналдасан. «Жакъасеб къойилан» лъун буго гъес гъелда цІар. Гемемерал соназдасан Давудил кІалдир

лъун, абун руго Аллагъас гьелъул хІакъалъулъ нилъеца тІадехун рехсарал рагІаби:

«Жакъа нужеда рагІани Аллагъасул рагІи, нужерго ракІал ричалъизе риччаге».

<sup>8</sup> Нунил вас ЕшуагІица гьел рахІат-хІалхъи бугеб бакІалде рачун рукІаралани, Аллагъас гьелдаса хадуб цогиги къоялъул хІакъалъулъ бицен гъабилароан. <sup>9</sup> Гьединлъидал Аллагъасул халкъалъе къачІан буго шамат къоялъул рахІат-хІалхъи. <sup>10</sup> Аллагъас рахІат-хІалхъиялъе къелилан къотІи гъабураб бакІалде лъугъуневщинав чияс, хІалтІи лъугІун хадуб хІалхъи гъабула, Аллагъас жиндирго хІалтІудаса хадуб хІалхъи гъабураб гІадин. <sup>11</sup> РачІа нилъецаги хІаракат бахъилин рахІат-хІалхъи бугеб бакІалде лъугъине, – дол гІадамазулго гІадиаб мутІигІлъунгутІиялъ къосинарунгутІизе.

<sup>12</sup> Аллагъасул рагІулъ чІаголъиги буго, жигарчилъиги буго. КІибалаб ханжаралдасаги бегІераб буго гьеб. Напсги рухІги цоцздаса батІалъулеб бакІалде, щукІдулги рукъбиги цолъулеб бакІалде щвезегІан, гъваридго гъорлъе къан уна гьеб. Аллагъасул рагІиялъ суд гъабула инсанасул рекІел къасдазе ва ниятазе. <sup>13</sup> Нилъеца жинда цебе жаваб къезе кколев Аллагъасдаса бахчизе кІоларо гьес бижараб цониги жоялда. Кинабго гьесда цебе буго, гьесул берзукъ буго.

#### *ГІиса бищунго кІудияв кашиш ккола*

<sup>14</sup> РачІа нилъеца ГІисал хІакъалъулъ гъабулеб калам шулаго кквезин. Нилъер вугелъул Аллагъасул вас ГІиса – зобалазде во сун арав бищунго кІудияв кашиш. <sup>15</sup> Нилъер загІиплъи бичІІуларев бищунго кІудияв кашиш гуро гьев. Нилъецаго гІадин илбисалъул хІалбихъи хІехъезе ккана гьес, амма мунагъ-хатІа лъугъинчІо гьесдасан. <sup>16</sup> Таваккалго гІагарлъилин баркат рещІинабулев Аллагъасул тахалде, – хІажатаб мехалда гьес нилъеда баркатги цІобги лъезе.

### **5 бетІер**

<sup>1</sup> Щивав бищунго кІудияв кашиш гІадамазда гъоркъоса вищула, Аллагъасда цева гьезул вакиллъун вукІине, гьезул мунагъал чуриялъе къурбаналги сайигъаталги гъаризе. <sup>2</sup> Инсан вугелъул, гьесулъ загІиплъи камуларо, гьесда ричІІула жагъилалги къосун ккаралги. <sup>3</sup> Гьединлъидал гьесда тІадаб буго халкъалъул

мунагъазе гІоло гурегби, жиндирго мунагъазе гІологи къурбан гъабизе. <sup>4</sup>Живго лъикІав лъугъун бищунго кІудияв кашишлъун вахъунаро шивниги, – Гъарун гІадин, Аллагъас тІаса вишарав чи гурони.

<sup>5</sup>Гъединго живго лъикІав лъугъун гуро МасихІги бищунго кІудияв кашишлъун вахъун машгъурлъарав.

«Мун дир Вас вуго.

Жакъа дун дур Эменлъун лъугъана», – ян гъесда абурав Аллагъасин гъев тарав.

<sup>6</sup>Цогидаб бакІалда гъес абулеб буго:

«Мун вуго абадул-абадиялъего кашиш,  
Мелкицедекги кашишлъун вукІарав гІадин».

<sup>7</sup>Гъаб ракъалда гІумру гъабун вукІараб мехалда, ГІисаца дугІаби гъаруна ва гъев гІек-гІекун гІодана жив хвалдаса хвасар гъавизе кІолев Аллагъасда цеве чІун. Аллагъасе мутІигІав вукІиндал, гъесул дугІа къабул гъабун. <sup>8</sup>Аллагъасул Вас вукІаниги, гІазаб-гІакъуба хІехъон, мутІигІлъизе ругъунлъана гъев. <sup>9</sup>Камиллъараб мехалда гъев лъугъана жиндихъ гІенеккаразе насиблъулеб абадияб хвасарлъиялъул ищлъун. <sup>10</sup>Аллагъас гъев тІа-муна бищунго кІудияв кашишлъун, Мелкицедекги кашишлъун вукІарав гІадин.

*Божи-иманалдаса ратІалъарал чагІи  
тавбуялде рачине кІоларо*

<sup>11</sup>Гъелъул хІакъалъуль бицине жо гІемер буго нижер, амма бичІчІизабизе захІмалъила, бичІчІизе нуж хІинцал ругелъул. <sup>12</sup>Гъанжени нужго рукІине кколаан мугІалимзабилъун, амма, цебего гІадин, нуже къваригІунев вуго Аллагъасул рагІиялъул аслу-къучІ щидасан бичІчІизабулев чи. КъвакІараб квен кваназе кІолеб гъечІо нужеда, рахъги гъекъон чІолел руго. <sup>13</sup>Рахъ гъекъон чІолев чи лъимералда релълъуна, битІарабги тІекъабги батІа гъабизе лъаларо гъесда. <sup>14</sup>КъвакІараб квен данде ккола балугълъи-камиллъи шваразе, бихъун-лъан лъикІабги квешабги батІа бахъизе кІолезе.

## 6 бетІер

<sup>1</sup>МасихІил хІакъалъуль рагІул тІоцересел дарсалги нахъа тун, рачІа ниль церехун инин балугълъи-камиллъи шваразул гІелмуялде. Щидасан къучІ тІамун щай нилье? Щидасан бицинарин



тавбуялъулги, хвалде рачунел ишал рехун теялъулги, Аллагъас-да божиялъулги, <sup>2</sup>лъадалъ ччун рахъиялъулги, дугІаги гъабун тІад квер лъеялъулги, хваралъуса рахъиналъулги, Аллагъас абадиялъего гъабураб хІукмуялъулги. <sup>3</sup>Бичас биччани, ниль церехун ина!

<sup>4</sup>Божи-иманалдаса ратІалъун ругел чагІи тавбуялде рачине кІолелищ? Цере гъел рукІана Аллагъасул Нуралъулъ, гъезие швана зобалазул сайигъат ва, цогидазего тІадин, Илагъияб РухІалдасан гъунарги швана. <sup>5</sup>ХІалбихъун лъана гъезда Аллагъасул рагІиялъул лъикІлъи, лъана тІаде швезе бугеб Аллагъасул ПарччахІлъиялъул къуват-гуч. <sup>6</sup>Кин гъел ритІун ккезарилел, божи-иманалдаса ратІалъун ругони? Гъез цІидасан хъанчида валев вуго, инжит-хІакъир гъавулев вуго Аллагъасул Вас!

<sup>7</sup>Ризго рарал цІадазул регъел гъорлъ цІикІІараб ракъалъ лъикІаб бачІин къола хурухъабазе. Гъединаб ракъалда Аллагъасул баркат лъола. <sup>8</sup>Амма гъеб ракъалда заз-хъарахъ гурони бижулеб гъечІони, гъелдаса пайда бахунаро, Аллагъасул нагІана насиблъиялъул хІинкъи букІуна гъельие. Ахирги цІа гъун бухІула гъединаб ракъалда бижарабщинаб.

<sup>9</sup>Амма нижеца гъедин абулеб бугониги, дир хириял вацал, нижер ракъІола нуж гъединал чагІи ратиларин, нужеда дагъабги цІикІІараб баркат лъелин ва гъель нужги хвасар гъариллин. <sup>10</sup>Аллагъ ритІухъав вуго. Иман лъурал вацазул нужеца цебего тІадин гъанжеги тІалаб гъабулеб буго. Гъеб жив вокъун нужеца гъабулеб бугеб иш кІочон толаро Аллагъасда. <sup>11</sup>Нижее бокъун буго нужер шивав чиясул хІаракатги тавакалги ахиралде швезегІан чучлъунгутІизе, Аллагъасде лъураб хъулги тІубазе. <sup>12</sup>Нуж кІвахІаллъуге. Божи-иманги сабруги бугельул, Аллагъас къотІи гъабураб жо жидее шолел тІадамаздаса мисал босе.

*Аллагъасул рагІи хисуларо*

<sup>13</sup>Ибрагъим аварагасе къотІи гъабулеб мехалъ, цІар рехсон гъедизе жиндаса тІадегІанав вукІунарелъул, жиндирго цІаралдалъун гъедана Аллагъ. <sup>14</sup>Гъес абуна: «Дица дуде баркат рещтІинабила! Дица дуде наслаби къела». <sup>15</sup>Цинги, сабру гъабун чІедал, Ибрагъимие швана жиндие къотІи гъабураб жо. <sup>16</sup>Тіадамал гъедула жидедаса тІемерго тІадегІанаб жо рехсон. Гъедин, гъа гъедун лъугІизабула кинабгоги дагІба-къец. <sup>17</sup>Жиндир ният-къасдалдаса киданиги къуркъунгутІи-къурунгутІи жидее къотІи гъабурал

гІадамазда бихъизабизе бокъараб мехаль, жинцаго кьураб рагІи шулалъизе гъаги гьедана Аллагъас.

<sup>18</sup>Аллагъасул гьереси букІунарелъул, киданиги хисулареб кІиго жо буго – кьураб рагІиги гъаги. Гьединлъидал кІанцІизе бакІ Аллагъасда аскІоб батарал нильер ракІчей цІикІІана хьул лъураб щевезе букІиналда. <sup>19</sup>Гъеб хьул нильер рекІее буго шулияб ва кьури гьечІеб хІубилъун. Нильер хьул лъолеу ГІиса Мукъадасаб БакІалъул пардав бахун жанивехун лъугъуна. <sup>20</sup>Нильее гІоло ГІиса нильедаса цеве гьениве жаниве лъугъана ва абадул-абадиялъего кашишлъунги лъугъана, Мелкицедекги кашишлъун ву-кІарав гІадин.

## 7 бетІер

### *Мелкицедек кашишасул хІакъалъулъ*

<sup>1</sup>Гъев Мелкицедек вукІана Салам улкаялъул парччахІлъунги ТІадегІанав Аллагъасул кашишлъунги. Ункъо парччахІасда ТІад бергьенлъиго босун, рагъдаса ТІадвуссун вачІунев вукІарав Ибрагъим аварагасда дандчІвай гъабуна Мелкицедекица ва дуда баркат лъегиян абуна. <sup>2</sup>Цинги Ибрагъимица гьесие кьуна жиндир кинабго давляялъул анцІил бутІа.

Цо бугони, Мелкицедек абураб цІаралъухъ балагъунги гъев ккола «ритІухъав парччахІ». КІиабизе бугони, гъев вукІана Салам улкаялъул парччахІ, ай «ракълил улкаялъул парччахІ». <sup>3</sup>Гъесул я эмен вукІинчІо, я эбел йикІинчІо, я умумузул силсила гьечІо. Гъесул гІумруялъул я авал гьечІо, я ахир гьечІо, – Аллагъасул васго гІадин, гъевги ккола абадул-абадиялъего кашиш.

<sup>4</sup>Бихъулищ кигІан тІадегІанав чи гъев вукІаравали! Нильер зурияталъулго эменлъун кколеу машгъурав Ибрагъимица гьесие кьуна рагъда жиндиего швараб давляялъул анцІил бутІа. <sup>5</sup>Кашшишзабилъун лъугъунел Левийил наслуялъул гІадамазе Къануналъул амру буго халкъалъухъа, ай диналъул вацазухъа, анцІил бутІа босеян, гьел вацал Ибрагъимил зурияталъул ругониго. <sup>6</sup>Дов Мелкицедек Левийил наслуялъул вукІинчІониги, гъес Ибрагъимихъа (Аллагъас рагІи кьурав чиясухъа!) анцІил бутІа босана ва дуда баркат лъегиян абуна. <sup>7</sup>ТІадегІанасдасан гІодовегІанасе баркат шолелбъиялда шаклъизе бегъуларо. <sup>8</sup>АнцІил бутІа бакІарулел кашшишзаби ккола холел-унел гІадамал, амма анцІил бутІа босарав Мелкицедекил хІакъалъулъ ТІухъудзда хъван буго гъев

чІаго вугилан. <sup>9</sup>Абизе бегъула Ибрагъимица анцІил бутІа кьолеб мехалда, жиндир наслуялъ анцІил бутІа бакІарулев Левийица жинцагоги къун батилин гьебилан. <sup>10</sup>Щайин абуни, дов Мелкицедек Ибрагъимида дандчІвараб мехалда жеги гъавун вукІинчІо Левий. Жиндир наслуялъул эмен Ибрагъимил чорхолъ вукІанин гьевилан абизе бегъула.

<sup>11</sup>Къануналь рихъизарурал ишал Исраилил халкъалда гьоркъор тІуразарулел кашишзаби рукІана Левийил наслуялъул гІадамал. Гьел кашишзабадалъун камиллѳи шолеб букІарабани, цогидав кашиш, ай Гъарунил наслуялъул гурев, Мелкицедек гІадиनाव кашиш къваригІинароан. <sup>12</sup>Кашишлѳи хисулеб бугони, Къанунги хисизабизе ккола. <sup>13</sup>Нижеца бицунеб бугев ТІадегІанав ГІиса цогидаб наслуялъул – къурбан хьолеб бакІалде ун кашишлѳи гъабичІел гІадамазул наслуялъул вукІана. <sup>14</sup>Нилъеда лѳикІ лъала нилъер ТІадегІанав ГІиса Ягъудал наслуялдаса вукІаравлѳи. Кашишзабазул бицунаго, Мусаца гьеб наслу рехсон гьечІо.

*Мелкицедекида рельѳарав цІияв кашиш*

<sup>15</sup>Гьеб иш дагъабги баянлѳула Мелкицедекида рельѳарав цІияв кашиш вачІун вукІин нилъеда бичІчІулеб бугони. <sup>16</sup>Къануналда рекъон кашиш цо наслуялъул вукІине ккола, амма Къануналь малѳухъе гуро ГІиса кашишлѳун тІамурав. Гьев кашишлѳун тІамуна гьесуль бугеб абадияб гІумруялъул къудраталдалъун. <sup>17</sup>Гьесул хІакъальулъ абун буго:

«Мун вуго абадул-абадиялъеги кашиш,  
Мелкицедекги кашишлѳун вукІарав гІадин».

<sup>18</sup>Цо рахъ босани, Къанунальул цебе букІараб амру добегІан толеб буго гьеб загІипабги пайда гьечІебги бугелъул. <sup>19</sup>Къануналь шибниги камиллѳизабичІелъулха! Цогидаб рахъ босани, нилъее рес кколеб буго Аллагъасде гІагарлѳизарулеб лѳикІаб жоялде хьул лъезе.

<sup>20</sup>Гъа гьедичІого тІубачІо гьеб иш. Цере кашишзабилѳун лѳугъаразе гьеб хьулухъ швана гъаги гьедичІого, <sup>21</sup>амма ГІиса кашишлѳун лѳугъана, Аллагъас гьесда гъадин абураб мехалда гьедараб гъаялдалъун:

«БетІергъан гьедана, мун абадул-абадиялъеги кашиш вугилан. Жиндирго рагІи гьес хисизабуларо!»

<sup>22</sup>Гьединлѳидал ГІиса вуго гьесде швезегІан букІараб КъотІиялдаса лѳикІаб КъотІи швеялъе сабаблѳун ккарав чи.

<sup>23</sup> Цебе заманалдаги гЕмер рукІана кашишзаби, – гьел холел-унел рукІиналъ квалквал гьабулеб букІана Аллагъасе хьулухъалда хутІизе. <sup>24</sup> Амма ПІисаца гьоркъоса къотІизе толеб гьечІо жиндирго кашишлъи, гьев абадиялъе чІаго вугелъул. <sup>25</sup> Гьедин бугелъул, гьесда кІола жинда нахърилълъун Аллагъасде гІагарлъарал кидагоялъе хвасар гъаризе, – Аллагъасда цебе гьезие шапагІат гьабизе кидаго чІагояв вуго гьев.

<sup>26</sup> Гьеле гьединав бищунго кІудияв кашишин нилье хІажалъун вукІарав: вацІцІадав, мунагъ-хатІа гьечІев, чІегІераб тІанкІ лъечІев, мунагъазул цІураздаса ватІа гъавурав ва зобалаздасаги тІадехун восун арав. <sup>27</sup> Цогидал бищунго кІудиял кашишзабазда рельъгарав гьечІо гьев. Цин жиндирго мунагъал чуризе, хадуб халкъалъул мунагъал чуризеги щибаб къоялъ къурбан гьабизе кколаро гьес. Живго къурбанлъун лъугъун, гьес гьиб тІубазабуна цохІо нухалъ ва кидагоялъе. <sup>28</sup> Мусал Къануналъ бищунго кІудиял кашишзабилъун тІамула камиллъи щвечІел гІадамал, амма Къануналдаса хадуб гъаги гьедун, рагІиги къун, Аллагъас кашишлъун тІамуна абадул абадиялъего камилав кашишлъун лъугъарав жиндирго Вас.

## 8 бетІер

### *Аллагъас цІияб КъотІи гъабунa*

<sup>1</sup> Гъале нижее гъанже абизе бокъараб жо: Къудратав Аллагъасул тахалъул кваранаб рахъалда зобалазда гІодов чІарав бищунго кІудияв кашиш вуго нильер. <sup>2</sup> Бищунго кІудияв кашишас гІадин, ПІисаца хьулухъ гьабулеб буго, инсанас гуреп, БетІергъанас чІвараб унго-унгояб чадиралъуб бугеп Мукъадасаб бакІалда.

<sup>3</sup> Бищунго кІудияв кашиш тІамула Аллагъасе къурбаналги сайигъаталги гъаризе. Нильер бищунго кІудияв кашишасги гьединго цо щибниги жо къурбанлъун гьабизе кколеб букІана. <sup>4</sup> Гьев ракъалда вукІаравани, кашишлъунцин вукІинароан. Ракъалда ругелъул Къануналда рекъон Аллагъасе къурбанал гъарулел кашишзаби. <sup>5</sup> Гьез жаниб хьулухъ гьабулеб чадир ккола зобалазда бугеп мукъадасаб чадиралъул рагІадлъунги суратлъунги. Гьединго ккана Мусалги: Мусаца мукъадасаб чадир чІвазе кколеб букІараб мехалда, Аллагъас гьесда абуна: «Доба магІарда дуда бихъизабун букІараб зобалазул чадиралъул сураталда рекъон гъабе кинабго». <sup>6</sup> Гъале гъанже ПІисае щвана кашишлъиялъул

хъулухъ, — цере рукІарал кашишзабузаллдаса гІемерго тІаде-  
гІанаб. Гъединго тІадегІанаб буго Аллагъасдаги гъесул халкъал-  
даги гъоркъоб ГІисадалъун лъугъараб КъотІи. ЛъикІабшиналъе  
къураб рагІул къучІалда гъабураб бугелъул, цІакъго лъикІаб Къо-  
тІи буго гъеб.

<sup>7</sup>Доб тІоцебесеб къотІи камилаб букІарабани, кІиабизеги къо-  
тІи гъабизе ккелароан. <sup>8</sup>Гадамазда гІайиб чІвазе гІилла ккедал,  
Аллагъас гъадин абуна:

«ТІаде шолеб буго, — ян абулеб буго БетІергъанас, —

Исраилил халкъалъулгун ва Ягъудал халкъалъулгун дица цІи-  
яб къотІи гъабулеб заман.

<sup>9</sup>Доб къоялъ, квер ккун рачун, Мисриялдаса къватІире лъу-  
гъинарулаго, гъезул умумузулгун дица гъабун букІаралда рельеъа-  
раб букІинаро гъеб КъотІи.

Гъабураб КъотІиялъе ритІухълъи цІуничІелъул, дица гъел ре-  
хун тана», — ян абулеб буго Аллагъас.

<sup>10</sup>«Гъале дица Исраилил халкъалъулгун хадусеб заманалъе Къо-  
тІи гъабулеб буго, — ян абулеб буго БетІергъанас.

Дица дирго амруял гъезул гІакълуялъулъе лъугъинарила.

Гъезул ракІазда хъвала дица гъел.

Дун вукІина гъезул Аллагълъун,

Гъел рукІина дир халкълъун.

<sup>11</sup>Гъезул лъицаниги мадугъаласе гІакълу ккеларо

Ва диналъул вацасдаги лъицаниги абиларо:

„Дурго БетІергъан шивали лъазаве“, — ян.

ГІисиназдаги чІахІияздаги —

киназдаго дун лъазе вугелъул!

<sup>12</sup>Гъезул мунагъаздаса дун тІасалъугъина,

гъезул гъалатІ-хатІаги тІокІаб ракІалде швезабиларо».

<sup>13</sup>ЦІияб КъотІиялъул бицунаго, Аллагъас доб тІоцебесеб Къо-  
тІи басралъизабулеб буго. Басралъарабщинабги херлъарабщи-  
набги хехго хола, тІагІуна.

## 9 бетІер

### *Мукъадасаб Чадиралъул хІакълъулъ*

<sup>1</sup>ТІоцебесеб КъотІиялда рихъизарун рукІана Аллагъасе хъулухъ  
гъабизе ккеялъул бицунел амруял ва гъеб хъулухъ гъабиялъе  
ракълда гІадамаз бараб бакІги. <sup>2</sup>КъватІисебилан цІар лъураб

чадирги чІван букІана. Чадиралъур рукІана чирахъги, столги, мукъадасаб чедги. Гьелда абулаан Мукъадасаб БакІилан. <sup>3</sup>КІиабилеб пардавалда нахъа букІана Бищунго Мукъадасаб БакІилан цІар лъураб чадир. <sup>4</sup>Гъениб жаниб букІана махІгъуинаб нахул къеккен тІад гъабулеб меседил стол ва КъотІиялъул гъамас. Гъебги тІубанго меседалъ бацараб букІана. Гъансиниб букІана зобалаздасан рещтІараб нигІмат жаниб бугеб меседил гІорто, гъотІода тІад гІадин гІурччинаб тІамах бараб Гъарунил гІанса ва Аллагъасул амраби тІад хъвараб кІиго ганчІил къоноги.

<sup>5</sup>Гъансида тІад лъун рукІана Аллагъасул Нур гъениб букІиналъул гІаламатлъун кколел куркъбал ругел жанаваразул суратал. Падатамул мунагъал чуризе хъолеб къурбаналъул би тІаде чвахулеб бакІалда тІад рукІана гъезул куркъбал. Амма гъеб киналъулго хІакъалъулъ гъаниб мухІканго бицинчІониги гІела.

<sup>6</sup>Гъедин гъабун букІана гъениб кинабго. Кашишзаби щибаб къоялъ къватІисеб чадиралъуре лъугъуна жидедаго тІадал ишал тІуразаризе. <sup>7</sup>Амма цохІо бищунго кІудияв кашиш лъагІалида жаниб цо нухалъ лъугъуна жанисеб чадиралъуве. Гъес гъенибе босула жиндирго мунагъал чуризе ва жидерго жагъиллъиялда лъун халкъалъ гъарурал мунагъал чуризеги Аллагъасе къурбанлъун бугеб би. <sup>8</sup>Гъеб киналдалъунго Илагъияб РухІалъ нильеда бихъизабулеб буго, гъеб къватІисеб Чадир бугебгІан заманаялъ, Бищунго Мукъадасаб БакІалде нилье нущІа къан букІин. <sup>9</sup>Гъале гъанже бугеб заманалъул рахъалъ гъабураб ишарайин гъеб. Гъелъул магІнаги ккола Аллагъасе гъарурал сайигъатазги хІайванал къурбаналъе хъвеялъги гъеб къурбан жинца гъабурав чиясул намус бацІцІалъуларин ва гъев камиллъизавизе кІоларин абураб. <sup>10</sup>Гъеб буго кваналяда, гъекъеялда ва чвердон черх бацІцІад гъабиялда хурхараб гІадат. Гъеб буго инсанасул рекІеда хъатІулареб амру. Аллагъас гъеб амруги гъабуна цІияб тІаде къезегІан заманаялъе.

*МасихІил биялъ мунагъал чурула*

<sup>11</sup>МасихІ вачІун вуго бищунго кІудияв кашишлъун, гъес босун бачІана гъанже нильехъе щвараб лъикІлъи. Гъес Аллагъасе хъулухъ гъабулеб Чадир доб себегосеб Чадиралдаса гІемерго тІадегІанаб ва камилаб буго. Падатамул гъабураб гурелъул, гъаб дуниялалъулги гуро гъеб. <sup>12</sup>Чадиралъусан ун, ниль киназеге гІоло цохІо нухалъ Бищунго Мукъадасаб БакІалде жаниве лъугъараб

мехалда, гъес гъенибе босичІо дугІбузул яги бусбузул би. Гъес гъенибе босана жиндирго би, гъелдалъун абадиялъего гІадамазул мунагъал чуриги насиблъизабуна. <sup>13</sup>Хъублъарал гІадамал дугІбузулги бусбузулги бидул тІирабаз ва бухІараб бачил рохъо тІаде шваялъ рацІІалъулел ратани, <sup>14</sup>киГІан цІакъдай гъел рацІІалъыла МасихІил биялъ. Абадияб Илагъияб РухІалъ малъун, гъес живго къуна Аллагъасе камилаб къурбанлъун. Гъесул биялъ бацІІад гъабуна нилъер намус нилъ хвалде рачунѐб квешлъиялдаса ва хІакъав Аллагъасе хъулухъ гъабизе нилъее ресги рекъезабуна.

<sup>15</sup>МасихІи вуго цІияб КъотІиялъе гъоркъохъан. Гъев сабаблъун Аллагъас жиндихъего ахІарал гІадамазе швезе бегъула Аллагъас раГІи къун бухІараб абадияб ирс. Гъесул хвелалъ халкъ тархъанлъана тІоцебесеб КъотІиялъул заманалдаго гъез гъарун рукІарал мунагъаздаса.

<sup>16</sup>Васияталъул бицунаго, гъеб гъабурав чи хун вукІин чІезабизе ккола. <sup>17</sup>Щайин абунѐ, васият цебе бахъизе бегъуларо гъеб хъварав чи чІаго вугевГІан заманаялъ, гІицІго гъев хун хадуб гурони васият тІубазабуларо.

<sup>18</sup>Гъединлъидалин доб тІоцебесеб КъотІигицин\* биялдалъун тасдикъ гъабун бухІараб. <sup>19</sup>Цин Мусаца халкъалъе цІалун, гъезда лъазаруна Къануналда рукІарал киналго амруял. Цинги гъес бусбузулги дугІбузулги би лъимгун жубазабуна ва баГІараб квасулкуналъ бухъараб, махІГъуинаб хъархъил гІаркъелалъ Къануналъул тІехъалдеги тІолалго гІадамаздеги тІираби швезаруна гъеб бидул. <sup>20</sup>Мусаца абунѐ: «Гъале нужеца тІубазабейилан Аллагъас амру гъабураб КъотІи щулалъизабулеб би». <sup>21</sup>Мусаца гъединго бидул тІираби швезаруна КъотІиялъул Чадиралде ва Аллагъасе хъулухъ гъабиялъе хІалтІизарулел киналго тІагІелаздеги. <sup>22</sup>Къануналда рекъон, дагъал жал хугІизегІан, биялъ бацІІалъула кинабгоги хъублъарабщинаб, би гІодобе тІечІони, мунагъаздасаги рацІІалъуларо!

<sup>23</sup>Гъедин рацІІалъизаризе кколел рукІана зобалазда ругезул гІицІго сипат-суратлъун кколел гъел жал. Амма зобалазда ругезе къваригІуна гІемерго лъикІаб къурбан. <sup>24</sup>ГІадамаз гъабураб Мукъадасаб бакІалда жаниве гуро МасихІи лъугъарав. Гъебги буго унго-унгояб Мукъадасаб бакІалъул сипат-суратлъун. Гъев

\* 9:18 Грек мацІалда «васият» ва «къотІи» абураб маГІна цого раГІулъ буго.

лъугъана жалго зобалазда жаниве, доба Аллагъасда цебе нилъее шапагІат тІалаб гъабизе. <sup>25</sup> Жиндирго гуреп биги босун шибаб сональ лъугъуна бищунго кІудияв кашиш Бищунго Мукъадасаб бакІалда жаниве. Амма МасихІица живго цохІо нухаль кърбанлъун гъавуна. <sup>26</sup> Гъедин букІинчІебани, гъаб дуниял бижаралдаса нахъего, живго кърбанлъун гъавун, МасихІица чанги нухаль хІехъезе ккелаан гІазаб-гІакъуба. Гъанже, гъаб дуниял ахирлъулеб бугеб заманалда, гъев цохІо нухаль вачІана, киназего ГІоло живго кърбанлъун гъавун, гъезул мунагъал чуризе. <sup>27</sup> Кинавго чиясе къадар хъван буго цохІо нухаль хъезе, гъелдаса хадуб гъесие Аллагъас судги гъабула. <sup>28</sup> Гъединго МасихІицаги цохІо нухаль кърбанлъун гъавуна живго, гІемеразул мунагъал чуризелъун. Гадамал мунагъаздаса рацІцІад гъаризе гуро гъев кІиабизе вачІунев, жив вачІиналъухъ ралагъун чІарал чагІи хвасар гъаризейин.

### 10 бетІер

<sup>1</sup> Къанун – хІакъаб лъикІлъи гуро, гъеб ккола Аллагъасдасан бачІине бугеб лъикІлъиялъул рагІад. Шибаб лъагІалидаса лъагІалиде, хисиго гъечІого, цого тайпаялъул кърбанал гъарула Аллагъасе. Гъединал кърбаназдалъун Къануналда кІвелищ Аллагъасухъе рачІунел Гадамал камиллъизаризе? <sup>2</sup> Аллагъасе кърбанал гъарулел Гадамал хІакъикъаталдаги жидерго мунагъаздаса рацІцІалъулелани, тІокІаль гъезул рекІелъе лъугъинароан жал мунагъалъукъ ругилан абураб пикру. Гъебмехалда киналгІаги кърбаналги гъаричІого телаан. <sup>3</sup> Амма шибаб лъагІалидаса лъагІалиде кърбанал гъарула, гъелдалъун Гадамазда жидерго мунагъалги ракІалде щола. <sup>4</sup> Щайин абун, бусбузулги дугІбузулги биялда кІоларо мунагъал чуризе.

<sup>5</sup> Гъединлъидал, МасихІ дуниялалде вачІине кколеб заманалда, гъес Аллагъасда абун:

«Дуе рокъуларо кърбаналги сайигъаталги.

Дуца къачІана дие черхги.

<sup>6</sup> Дуе бокъуларо кърбан гъабулеб бакІалда тІад хІайванал тІубанго рухІиги, мунагъаздаса рацІцІалъизелъун гъел хъвейги.

<sup>7</sup> Хадуб лица абун: „Гъале, БетІергъан, дун вачІун вуго, дир хІакъалъулъ ТІухъудзда хъван бугеб куцалда дур амру тІубазабизе“.

<sup>8</sup> Цин гъес абун: «Дуе рокъуларо кърбаналги сайигъаталги» ва «Дуе бокъуларо кърбан гъабулеб бакІалда тІад хІайванал



тІубанго рухІиги, гъединго мунагъаздаса рацІІалъизелъун гъел хъвейги». Гъес гъедин абуна гъел кърбаназул хІакъалъуль Къануналда хъван бугониги. <sup>9</sup>Цинги абуна гъес: «Гъале, БетІергъан, дун вачІун вуго дур амру тІубазабизе». Гъедин цебехун абураб МасихІица добегІан толеб буго, кІиабизе абурабги гъелъул бакІалда лъолеб буго. <sup>10</sup>ГІиса МасихІица Аллагъасул амру тІубазабидал, ниль киналго мунагъаздаса рацІІалъана, киназего ГІоло цохІо нухаль гъес жиндирго черх кърбанлъун гъаби сабаблъун.

<sup>11</sup>Шивав кашишас щибаб къояль Аллагъасе хъулухъ гъабула ва цоцзда релъгъарал, амма жидедалъун мунагъал чуруларел кърбаналги ГІемер гъарула. <sup>12</sup>МасихІицани цохІо нухаль гъабуна абадиялъго мунагъал чуризе кІолеб кърбан, Аллагъасул кваранаб рахъалда ГІодовги чІана. <sup>13</sup>Гъев гъенив вукІуна Аллагъас «гъесул тушбаби гъесул хІатІал лъураб бакІалда цере чІезаризегІан». <sup>14</sup>Гъедин цохІо кърбаналдалъун гъес абадул-абадиялъего камиллъизаруна жинцаго мунагъаздаса рацІІалъизарурал ГІадамал.

<sup>15</sup>Илагъияб РухІалъги нугІлъи гъабула гъелъие. Цин, гъелъ абулеб буго:

<sup>16</sup>«Гъале бачІунеб заманалда дица гъезулгун гъабизе бугеб КъотІи, – ян абулеб буго БетІергъанас.

– Дица дирго амруял гъезул ГІакълуялъулье лъугъинарила.

Гъезул ракІазда хъвала дица гъел».

<sup>17</sup>Цинги абулеб буго:

«Гъезул мунагъги гъалатІ-хатІаги тІокІаб ракІалде щвезабиларо».

<sup>18</sup>Аллагъ мунагъазда ГІасалъугъунев вугони, гъездаса рацІІалъизе ГІоло гъарулел кърбанал тІокІалъ къваригІунаро.

*Ниль Аллагъасде ГІагарлъулел руго*

<sup>19</sup>Гъединлъидал, вацал, ГІисал би ГІодобе тІей сабаблъун, махІги хІинкъичІого лъугъине бегъула ниль Бищунго Мукъада-саб бакІалда жанире. <sup>20</sup>Гъелъул пардавалда гъоркъосан гъес нильеда бихъизабуна абадияб ГІумруялде рачунеб цІияб нух. Гъеб пардав ккола гъесул черх. <sup>21</sup>Аллагъасул минаяллуб хъулухъ гъабизе тІамурав чилъун гъединав бищунго кІудияв кашиш вугелъулин, <sup>22</sup>ракІ-ракІалъулаб ва шулияб божи-имангун, намусалдаса хъубаб тІанкІги бацІІад гъабун ва бацІІадаб лъадаца чурхдулги чурун, ниль Аллагъасде ГІагарлъулел ругел. <sup>23</sup>Шулаго кквелин нильеца гъеб ниль божун ругеб хъул, – нилье раГІи кьурав

Аллагъасда божизе бегъулелъулха. <sup>24</sup>ХІаракат бахъилин цоцазде-хун рекІель рокъи цІунизе ва цоцазе лъикІлъи гъабизе. <sup>25</sup>Цо-цояз рехун толеб гІадин, нилъеца рехун теларин цоцазда аскІоре дан-дельулеб гІадат. ГІадегІанав вачІунеб Къо гІагарлъулеб букІин бихъанагІан, цІикІкІун ракІбатизабиллин цоцазул.

<sup>26</sup>ХІакъабщинаб лъан хадубги бокъун-разилъун нилъеца мунагъал гъаруни, гъел нилъеда тІаса ккезарулел къурбанал рукІунареблъи лъай. <sup>27</sup>Амма Аллагъасда дандечІаразе гІасияб тамихІ букІине буго, гъел кІкІунеб цІадул бухІиги цІикІкІараб буго. <sup>28</sup>Мусал Къанун цІуничІого такъсир гъабурав чи расги гурхІичІого чІвала, кІиги яги лъабго чиясул нугІлъи бугони. <sup>29</sup>Аллагъасул вас гІад-хочІ гъавурав чиясе кинаб тамихІдай букІина? Жив мунагъалдаса вацІцІад гъавураб ва илагъияб КъотІи шулалъизабураб бидул багъа учузлъизабурасе кинабдай букІина? Илагъияб РухІалдасан бачІунеб баркат инжит-хІакъбир гъабулесе кинабдай букІина? Нужецаго пикру гъабе гъединал такъсиразухъ тамихІ кигІан цІикІкІараб букІинебали! <sup>30</sup>Нилъеда лъала Аллагъас гъадин абураблъи: «Дицайин къисас босулеб, дир ишин гъеб рецІел боси», цогиги: «БетІергъанас жиндирго халкъалъе суд гъабила».

<sup>31</sup>ЦІакъ хІинкъизе ккараб иш буго хІакъав Аллагъасда цеве чІей!

<sup>32</sup>Цебесеб заман ракІалде цвезабе: Аллагъасул Нур нужеда гІад къальарал къоязда гІемераб гІазаб-гІакъуба баччана нужеца. <sup>33</sup>Цо заман букІана нуж халкъалда цере рачун инжит-хІакъбир гъарулеб. Цоги заман букІана гъедин гІазабалда ругезул нужеца тІалаб гъабулел. <sup>34</sup>Туснахъалда ругездаги гурхІана. Нужер боцІи-бечелъи бикъа-хъамулеб мехалъги роха-хинлъун рукІана. Нужеда лъалеб букІиндалха кодоса бахъизе кІоларел, цІакъго лъикІаб бечелъи нужер бугеблъи. <sup>35</sup>Гъединаяб ракІчІеялдаса махІрумлъизе рукІунге, гъелдалъун нужее кІудияб кири шола. <sup>36</sup>Нужее сабру къваригІуна Аллагъасул амру тІубазабизе, нужеца сабру гъабе гъес къураб рагІи тІубазегІанги.

<sup>37</sup>Тухъдузда хъван буго:

«Цодагъабго заман индал вачІина дов вачІине кколел чи.

Гъев кватІизе гъечІо.

<sup>38</sup>Дие ритІухъавщинав чи, дида божун чІани, чІаго хутІила.

Гъев нахъе къачІони,

дун гъесдаса разилъила».

<sup>39</sup>Нахъе къалел ва нухдаса тарулел чагІи гуру нилъ. Нилъер рекІель божи-иман буго, нилъ хвасарлъизеги руго.

## 11 бетІер

*«Божи-иман рекІель букІиндалин...»*

<sup>1</sup>Божи-иман ккола нилъеца хъул гъабулелда раКІЧей ва нилъеда бихъулареб жо хІакъаб букІин чІезабиги. <sup>2</sup>Цебе заманалдаги божи-иман бугел гІадамаздасайин Аллагъ разилъулев вукІарав.

<sup>3</sup>Божи-иманалдалъунин нилъеда бичІІулеб гъаб дуниял Аллагъасул раГудалъун бижараб букІин, гъедин бихъуларелдасан бихъулебаб лъугъун букІин.

<sup>4</sup>Божи-иманалъин Гъабилда малъараб Аллагъасе къезе Къабиллалдаса лъикІаб къурбан. Гъесулъ божи-иман букІиналъин ритІухъав чи вугилан Аллагъ гъесдаса разилъарав, Аллагъас жинцаго къабул гъабуна гъесул къурбанги. Гъев хвана, амма божи-иманалдалъун гъес гъабураб иш гъанжеги нилъедехун кІалъалеб буго.

<sup>5</sup>Божи-иман рекІель букІиндалин, хвел бихъизе биччачІого, Аллагъас Гъенох зобалазде восарав. Гъев тІагІанин, Аллагъас гъев жиндихъего вачанин, Аллагъас жиндихъего вачиналде, Аллагъасе бокъухъе тІамунин гъес гІумруйилан хъван буго. <sup>6</sup>Божи-иман гъечІони, лъиданиги кІоларо Аллагъасе бокъараб гъабизе. Аллагъасухъе вачІунев чи божизе ккола Аллагъ вукІиналда ва жив валагъизе лъугъарасе гъесдасан шапакъат щолелблъиялда.

<sup>7</sup>Божи-иман рекІель букІиндалин, жеги рихъизе рес гъечІел лъугъа-бахъинал ккезе ругилан лъазабураб мехалъ, НухІ авараг Аллагъасухъ гІенеккарав ва жиндирго рукъалъул агълу хвасарлъизе гама гъабураб. НухІил божи-иманалдалъун загъирлъана дуниял-гІаламалъулго гІайиб, живгойин абуни Аллагъасда цеве ритІухълъана. Божи-иманалдалъун насиблъана гъесие гъеб.

<sup>8</sup>Божи-иман рекІель букІиндалин, Ибрагъим Аллагъасе мутІигІлъарав, гъесие ирсалъе щвезе кколеб ракъалде айилан ахІараб мехалда. Киве унев вугевали лъачІониги, ана гъев. <sup>9</sup>Божи-иман рекІель букІунин гъес апарагъун яшав гъабураб, Аллагъас жиндие къезе къотІи гъабурал ракъалда. Гъесдаго цадахъ Аллагъас жидее къотІи гъабурал ИсхІакъицаги Якъубицаги гІадин, чадразухъ чІун гъабуна гъес гІумру. <sup>10</sup>Гъев балагъун чІун вукІана Аллагъас шулияб къучІалда тІад къадал гъарун жиндие абадияб шагъар къезегІан.

<sup>11</sup> Божи-иман рекІель букІиндалин, Ибрагъимие, цІакъго херлъун вугониги, эменлъун вахъине рес ккараб. Саратги йикІана лъимер гъабулеб гІужалдаса арай гІадан. Гъев божана Аллагъас къураб рагІи тІубазе букІиналда. <sup>12</sup> Гъедин хабалъе бох бортарав цохІо чиясдасан лъугъана цІакъ гІемерал наслаби, – зодихъ цІваби рикІкІун бажарулареб гІадин, ралъдал рагІалда сали рикІкІун бажарулареб гІадин, рикІкІун бажаруларел наслаби.

<sup>13</sup> Гъел киналго гІадамал хвана Аллагъасде божи-имангун. Гъезие шун букІинчІо Аллагъас къотІи гъабураб жо, амма рикІкІадасанго гІадин бихъулеб букІана къотІи тІубазе бугеблъи ва гъелдаса рохулаан. Гъаб дуниялалда гъез жалго рикІкІунаан апарагабилъун ва къватІире гъурал гІадамаллъун. <sup>14</sup> Гъедин жидерго рахъалъ абулеб бугони, гъелъул магІна ккола гъел гІадамаз жидеого ватІан балагъулеб букІин. <sup>15</sup> Жидеца рехун тараб улкаялъухъ урхъун гъел рукІаралани, доре тІадрусине рес ккелаан гъезие. <sup>16</sup> Амма гъел урхъун рукІана зобалазда бугеб цІакъго лъикІаб улкаялъухъ. Гъединлъидал Аллагъ намуслъуларо жив гъезул Аллагъ вугилан абизе. Гъес гъезие шагъар бан буго.

<sup>17</sup> Божи-иман рекІель букІиндалин, Аллагъас жиндир хІалби-хъараб мехалда, жиндирго вас ИсхІакъ Ибрагъимица къурбаналъе хъвезехъин вукІарав. Ибрагъим вукІана Аллагъас жиндие къотІи гъабурав чи. Амма цохІо вугев вас къурбаналъе хъвезе къачІан вукІана гъев. <sup>18</sup> Аллагъас гъесда абуна: «Дур наслу ИсхІакъидасан лъугъинейин бугеб». <sup>19</sup> Ибрагъим божун вукІана Аллагъасда хваралги чІаголъзаризе кІолеблъиялда. Абизе бегъула, хІакъикъаталдаги хваралъуса вахъинавун нахъе шванин гъесие жиндирго вас абун.

<sup>20</sup> Божи-иман рекІель букІиндалин ИсхІакъица гъарараб хадубккун заманалда Якъубидаги ГІисидаги баркат лъегийилан. <sup>21</sup> Божи-иман рекІель букІиндалин живго хвелалде Якъубица гъарараб Юсупил кІиявго васасда баркат лъегиян. ГІонсоде ккун херлъун вугеб мехалда Аллагъасе рецц гъабуна гъес.

<sup>22</sup> Божи-иман рекІель букІиндалин живго хвелалде цебе Юсупица бицараб Исраилл халкъ цо заманалдасан Мисриялдаса къватІибе лъугъине бугилан. Цинги гъес бицун тана жиндир жаназаялда щиб гъабилебалиги.

<sup>23</sup> Божи-иман рекІель букІиндалин, гъавуралдаса лъабго моцІинегІан, эбел-инсуца Муса вахчарав. ЦІакъго гъайбатав вас гъев

вукІин бихъидал, гъел хІинкъичІо пиргІавнасул амру тІубазабичІого тезе.

<sup>24</sup> Божи-иман рекІель букІиндалин кІудияв гІураб мехаль Мусае бокъичІеб пиргІавнасул ясалъул вас вугин живилан абизе. <sup>25</sup> Гъесул рекІее къабуллъана, панадуниялалъул мунагъ-хІакъ гІемераб рохелалдаса инкарги гъабун, Аллагъас тІаса бишараб халкъалда цадахъ гІазаб-гІакъуба хІехъезе. <sup>26</sup> Гъес рикІкІана Мисриялъул тІолабго хазинаялдасаги хирияб бугин Аллагъас витІизе вугев МасихІие гІоло гІазаб-гІакъуба хІехъей. Шайин абун, гъесул рекІель букІана шапакъат швейлде хъул.

<sup>27</sup> Божи-иман рекІель букІиндалин, пиргІавнасул щидадаса хІинкъичІого, Мусаца Мисри рехун тараб. Дов Вихъуларев жинда вихъулев вугев гІадин, къуркъизе-къуризе бокъичІо гъесие.

<sup>28</sup> Божи-иман рекІель букІиндалин гъес Пасхаялъул байрам чІезабураб ва щибаб рукъалъул рагъумахІуялда бидул гІужги гъабураб, – Израилил халкъалъул хъизаназе тІоцере гъарурал васазул рухІ хвалил малаикас бахъичІого букІине.

<sup>29</sup> Божи-иман рекІель букІиндалин Израилил халкъалда, бакъвараб нухдасан унел ругел гІадин, БагІараб ралъад бахине кІвараб. Мисриялъулалги лъугъана гъенисан инейилан, амма ралъдалъ гъанкъун хвана.

<sup>30</sup> Божи-иманаль риххизаруна Иерихоналъул шулиял къадал, израилилал анкъго къоялъ гъеб шагъаралда сверун хъвадараб заманалда\*.

<sup>31</sup> Божи-иман рекІель букІиндалин Рагъаб абудей хъахІба дол Аллагъасе мукІурлъичІезда цадахъ хвечІого хутІарай. Гъель лъикІаб гъоболлъи гъабуна балъго Иерихоналде рачІарал исраилилазе\*\*.

\* 11:30 Бахъизе кІолареб хъалалъун букІараб мажусиязул Иерихон шагъаралъул къадал жалго риххун ана, Аллагъасде гъари-дугІаги гъабулаго ва чІахІиял лълъарал зурмабиги пулаго шагъаралда сверун израилилал анкъго нухаль хъвадун хадур.

\*\* 11:31 Иерихон сверун ккун бугеб мехаль гъенире ритІарал исраилилазул кІиге жасусасе кумек гъабуна гъеб шагъаралдаса цо Рагъаб абудей гІаданаль. Гъединлъидалин шагъар кверде босун хадуй гъей чІвачІого тарай. ХъахІба йикІиналъухъ балагъичІого, жугьутІаз гъей гъеб иш ккаралдаса хадуй лъикІай гІаданлъун рикІкІана.

<sup>32</sup> Дагъабги бицине ккелищ? Дир заман гІеларо Гидеонил, Баракил, Шамшунил, Ифтахил, Давудил, Шамуилил, киналго аварагзабазул хІакъалъулъ бицине.

<sup>33</sup> Божи-иманалдалъун улкаби кверде росана гъез,

ритІухъаб суд гъабуна,  
Аллагъас къотІи гъабурабги щвана,  
гъалбацІазул кІалдиса давла бахъана,

<sup>34</sup> гъалагал цІаял свинаруна,  
хвалчадул балалдаса хвасарлъана,  
загІипал рукІаниги, къуваталъун лъугъана;  
чийр улкабазул боял къезарун,  
рагъда бахІарчилъи бихъизабуна.

<sup>35</sup> Божи-иман рекІель букІиндалин хварал гІагарал чагІи руччабазухъе нахъе шварал.

ЛъикІаб гІумру бачІараб мехаль чІаголъизе бокъун, цо-цояз инкар гъабулаан эркенлъи-тархъанлъиялдаса, гІазаб-гІакъуба хІехъон холаан гъел. <sup>36</sup> Цо-цоязе кутакаб къварилъи гъабулеб букІана, цІалаца рухулел рукІана; цо-цоялин абун, маххалги ран, гвандинир гІамулел рукІана. <sup>37</sup> ГанчІал речІІунги чІвана гъел, хъухъадироялъ кІийидеги хъухъана гъел, хвалчаца бутІрулги къотІана гъезул. ТІохъолги цІакилги ратІлилъ хъвадана гъел пакъирлъиги, къварилъиги, гІазаб-гІакъубаги хІехъезе ккарал гІадамал. <sup>38</sup> ТІолабго дуниял-гІаламалдаса хириял гІадамал гІицІал авлахъздаги мугІруздаги тирулел хутІана, нохъзда ва ракъулъ рахъарал гвендазда жанир рахчун.

<sup>39</sup> Божи-иман гъезул рекІель букІиндал Аллагъ разилъана гъел киназдасаго. Амма жеги гъезие щвечІо Аллагъас къотІи гъабун букІараб жо. <sup>40</sup> Щайин абун, нильее даража цІикІКІиналъе, Аллагъас хІукму гъабун буго, – гъесие бокъун буго гІицІго нильеда цадахъ гъел гІадамал камиллъизе.

## 12 бетІер

### *Аллагъасул гІадлуялъул хІакъалъулъ*

<sup>1</sup> Гъанже гъанир нугІзал накІКІалгІан гІемерлъун ругелъул, нухда батарабщинаб гамачІги нахъе рехун, нильеда хурхине лъугъанщинаб мунагъ-хатІаги батІалъизабун, сабруялда рекерин, цебе бугеб манзил лъугІизегІан. <sup>2</sup> Авалалдаса ахиралде швезегІан нильер божи-иманалъул аслу-къучІлъун вугев ГІисахъ

ралагылин. Жиндие насиблъизе бугеб рохалие гЮоло, инжитлъи-хІакъирлъиги гІадахъ босичЮого, хъанчида вараб хвел хІехъана гъес ва Аллагъасул кваранаб рахъалда гЮодов чІана.

<sup>3</sup>Мунагъал ругезул рахъалдасан гъединаб рокъукълъи хІехъарав гъесул гъабе нужеца пикру. Гъедин нужги загІиплъизе бегуларо, къуркъизе бегуларо. <sup>4</sup>Мунагъазда данде рагъулаго нуж жеги швечЮо нужерго би гЮодобе тЮолеб даражаялде. <sup>5</sup>Нужер ракІбатизабизе, лъималаздехун гІадин, Аллагъас нужеда абурал гъадинал рагІаби кЮочон таралищ:

«БетІергъанасул малъа-хъвай гІадахъ босичЮого тоге, дир вас, гъес дуге гІадлу гъабулеб мехаль пашманлъуге мун.

<sup>6</sup>Жиндиего вокъулесейин Аллагъас гІадлу гъабулеб, вас гІадин къабул гъавурасдайин гъес къабулеб».

<sup>7</sup>Нужее гъабулеб гІазаб-гІакъуба нужеца, гІадлулъун рикІкІун, хІехъе. Лъималаздехун гІадин валагъулев вуго Аллагъ нужехъ. Инсуца гІадлу гъабичІев вас цониги вукІанадай? <sup>8</sup>Киналго васазе букІунеб гІадианаб гІадлу нужее гъабулеб гъечЮони, гъелъул магІна буго васал кколарин, къватІулъа жал кколлин абураб. <sup>9</sup>Умумуз нильее гІадлу гъабуна, нильеца гъезул адаб-хъатирги гъабуна. Абадияб гІумру насиблъизе гЮоло, кигІан цикІкІунха ниль Аллагъасе, рухІазул бетІергъанасе, мутІигІал рукІине кколел! <sup>10</sup>Умумуз жидедаго лъикІ бихъухъе дагъабго заманалда гІадлу гъабуна нильее. Амма Аллагъас гІадлу гъабула нильее лъикІлъиялъе, жиндир вацІцІалъиялъул бутІа нильееги швезе гЮоло. <sup>11</sup>ГІадлуялъ цо дагъабго заманалда рохизе гуро гъарулел, пашманлъизейин, гъеб гІадлуялъ малъухъе хъвадаразе нахъа шапакъатлъун щола сах-саламалъиги ритІухъаб гІумруги.

*БитІараб нухдасан хъваде!*

<sup>12</sup>Нужер свакарал кверазулъе къуват бачІинабе ва сородулел бохдулги шулаго чІезаре! <sup>13</sup>БитІараб нухдасан хъваде нуж, нужер рекъал бохдул къуркъунгутІизе. Сахлъаги гъел! <sup>14</sup>Киналго гІадамалгун ракълида рукІине хІаракат бахъе. РацІцІадго хъваде, вацІцІадго хъвадуларесда ТІадегІанав вихъуларевин. <sup>15</sup>Вореха Аллагъасул баркаталъул нухдаса къосине гурин нуж. Нужер цонигияв лъугъине гурин гІемерав чиясе зарал гъабулеб загъруяб ва къогІаб херлъун. <sup>16</sup>Нужер цонигияв лъугъине гурин ГІис гІадианаб хъахІабаяб гІамал бугевлъун яги божи-иман гъечІевлъун.

КІудияв васлѣун вижиялѣул даража гъес бичана цохІо нухаль кванараб кванихъ. <sup>17</sup>Нужеда лъала цинги гъесие бокѣун букІараблѣи инсудасан баркат швезе, амма швечІо. Бадиса магІу чвахулаго гІамал гъабуниги, гъеб жиндихъаго ккараб гъалатІ битІизабун бажаричІо гъесухъа.

<sup>18</sup>Инсанасул беразда бихъулелде гуру нуж гІагарлѣун ругел. Синай магІарда букІараб цІаялдеги, бецІлѣиялдеги, накІкІалдеги, гъалагаб гъуриялдеги гуру гІагарлѣун ругел. <sup>19</sup>Доб мехалда рагІулеб букІана ссуралѣубе пулеб гІадианаб сас. Цинги цо гъаракъ бахъана – абулел рукІана тІокІаб жидеда рагІугегиян гІадамал гъардесе лѣугъарал рагІаби. <sup>20</sup>«ХІатта хІайвангицин гъаб магІарде бачІани, ганчІал речІчІун чІвазе ккола», – ян абурал рагІаби рекелѣе риччазе кІолеб букІинчІо гъезда. <sup>21</sup>Мусацацин абун: «Дун хІинкѣун сородулев вуго!» – ян. ГъедигІанги гІасияб лѣугъа-бахъин букІана гъеб.

<sup>22</sup>Амма нуж гІагарлѣун руго Цион мегІералде, хІакъав Аллагъасул шагъаралде, рикІкІун хІалкІоларел малаикзабазул руккелал байрамалде данделѣулеб зобалазулаб Иерусалималде, <sup>23</sup>Аллагъасе тІоцере гъарурал васаллѣун ругел, жидер цІарал зобалазда хъварал гІадамазул данделѣиялде, киназего суд гъабулел Аллагъасде, камиллѣи шварал вализабазул рухІазде. <sup>24</sup>ГІагарлѣун руго цІияб КъотІиялѣул гъоркъохъанлѣун лѣугъарав ГІисаде, ракъалде тІураб гъесул биялде. Гъабилит биялгалдасаги цІикІкІараб баркат рещтІинабилин рагІи кьолеб буго гъель.

<sup>25</sup>Воре, нужеца инкар гъабуге Аллагъасул рагІиялдалѣун кІалъалев чиясдаса. Дуниялалда гІадамал кантІизарулесухъ гІенеккизе инкар гъабурал чагІазда хвасарлѣизе кІвечІо. Зобалаздасан кІалъалесухъ гІенеккичІони, нилъ хвасарлѣизего хвасарлѣиларо. <sup>26</sup>Доб мехалда гъесул гъаркъица ракъ гъаргъадизабун, ганже гъес рагІи къуна: «Цоги нухаль дица, ракъ гуребги, зобги гъаргъадизабила», – ян. <sup>27</sup>Гъаргъадулареб жо нахъе хутІизелѣун, гъаргъадулебаб, ай бижун букІарабаб, тІубанго тІагІинин абурал магІна буго гъеб «цоги нухаль» абурал калимаялѣул.

<sup>28</sup>Аллагъасе рецц гъабилит гъаргъадулареб ПарччахІлѣи нилѣе швезе бугелѣул. Гъев разияб нухдасан хъвадун, намусадго ва хІинкъадго хъулухъ гъабилит нилѣер Аллагъасе. <sup>29</sup>Кинабго бухІун-къвагъун рехулеб цІадуда релѣлѣуна Аллагъ!



## 13 бетІер

### *Алагъ разилъиялде рачунѐб нух*

<sup>1</sup>Вацал гІадин цоцазе рокъулеб гІадат гІодобе рехуге нужеца. <sup>2</sup>Нухлулазе гъоболлги гъабичІого тоге – жидедагоцин лъачІого цо-цояз малаикзаби ратана рокъоре рачун. <sup>3</sup>Туснахъалда ругелги кІочон тоге, нужго гъезда цадахъ гъенир рукІарал гІадин. Унта-шокълъиялъ гІазаб къолеб бугелги кІочон тоге, нужго гъель кІевкІулел ругел гІадин.

<sup>4</sup>Киназго адаб гъабизе ккола ригънал. Рос-лъадиги цоцазе хилплъизе бегъуларо. Саяхъаб ва хъахІбаяб умматалъе Аллагъас гъабила суд. <sup>5</sup>ГІарщуде бугеб рокъиялъул лагъзаллъун лъугъине гурин, бугелда разилъун чІа. Аллагъасги абун бугелъул: «Киданиги дица мун рехун теларо ва гІодов ккезеги виччаларо». <sup>6</sup>Гъединлъидал нильѐца расги хІинкъичІого абизе бегъула:

«БетІергъанас дие квербакъула,  
Дун сундасаниги хІинкъуларо».

### *«Инсанасда кІолебищ дие зарал гъабизе?»*

<sup>7</sup>Нужеда Аллагъасул рагІи малъарал ва бетІерлги гъабулел гІадамал ракІалде щвезаре. Гъезул гІумруялъулги хвалилги пикру гъабе ва гъезул божи-иманалдаса мисал босе. <sup>8</sup>Сонги, жакъаги, абадул-абадиялъги хиси гъечІев вуго ГІиса МасихІ! <sup>9</sup>БатІи-батІиял чияр гІелмабаз нужго къосинаризе риччаге. Аллагъасул баркаталдалъун нужер ракІал къвакІизаруни, лъикІ букІина. Кванил рахъалъ батІи-батІиял рихъизариял тІуразаризе малъулел ва лъиениги пайда бахинчІел гІелмабаз ракІал къвакІизаруларо.

<sup>10</sup>Нильѐца къурбаналъе къачІараб бакІалдаса гъан кваназе бегъуларо жугьутІазул къурбан хъолеб бакІалъул кашишзабазе. <sup>11</sup>Бищунго кІудияв кашишас би босун уна Бищунго Мукъада-саб бакІалде – мунагъал чуризелъун гъеб Аллагъасе къезе. Гъел хІайваназул къулагІаби росдадаса яги шагъаралдаса къватІирехун рухІула. <sup>12</sup>Гъединго ГІисаги хвана шагъаралдаса къватІивехун, жиндирго биялдалъун гІадамазул мунагъал чуризе. <sup>13</sup>Гъединлъидал гъесда хадур къватІирехун рильтъинин нильги, гъес хІехъараб инжитлги-хІакъирлъиялъул бутІа швезе! <sup>14</sup>Гъаб ракъалда гъечІо ниль кидаго чІолеб шагъар. Нильер хъул буго

зобалаздасан рещтІине бугеб шагъаралде рорчІилилан. <sup>15</sup>Гписал цІар рехсон Аллагъасе рещт гъабилан, – гъеб буго нилъер кърбан. Гъеб кърбан Аллагъасухъе щола щибаб нухаль Гписал цІар рехсараб кІалдисан. <sup>16</sup>Цоцазе лъикІлъи гъабичІого тоге, нужер бугебги цоцазе къе, – гъебги Аллагъ разилъулеб кърбанин кколеб.

<sup>17</sup>Нужер жамагІатазе бетІерлъи гъабулезухъ гІинтІаме ва гъезие мутІигІлъе, кидаго рорчІуда чІун нужер рухІал цІунула гъез ва Аллагъасе гъабураб хъулухъалъул жавабги къола. Биччанте гъез гъеб, угъдилаго-зигардилаго гуреб (гъельул нужее пайда гъечІо), рохуца холаго гъабизе.

<sup>18</sup>Нижги дугІадулъ рехсе. Нижер ракІчІун буго нижер намус бацІцІад букІиналда. Кидагоги ритІухъго хъвадизелъидал ниж къркьолел ругел. <sup>19</sup>Дица кутакалда гъарулеб буго нужеда, Аллагъасда гъарейин хехгого дун гъанжеги нужехъе витІейилан.

#### *Гъари-дугІа*

<sup>20</sup>Абадияб КъотІиялъул биялдалъун нилъер ПІадегІанав Гписа МасихІ, гІиял рехъеналъул кІудияв вехъ, хваралъуса вахъинавурав ва рекъел рещтІинабурав Аллагъас нужее <sup>21</sup>щвезабеги гъесул амру тІубазе къваригІунебщинаб лъикІлъи. Гписа МасихІица квербакъаги нужее Аллагъ разилъулебщинаб тІубазабизе. МасихІие абадияб-даимаб рещт! Амин.

#### *Кагътил ахир*

<sup>22</sup>Дица нужеда гъарулеб буго, вацал, гъаб дир гІемерго хала-лъичІеб кагътида хъвараб насихІаталъухъ сабургго гІенеккеян. <sup>23</sup>Нилъер вац Тимофей туснахъалдаса къватІиве виччан вуго. Хехгого гъаниве швани, гъевги цадахъ вачина нужехъе вачІунеб мехаль. <sup>24</sup>Салам бице нужер жамагІатазе бетІерлъи гъабулезда ва тІолабго Аллагъасул халкъалда. Италиялдаса вацазулги буго нужеде салам.

<sup>25</sup>Аллагъасул баркат лъеги нужеда киназдаго.